

হিরো আই লীগ ২০১৮

মোহন বগানগী মখুংতা মায়থীখিবদগী নেরোকা এফ সীনা মঙলিবা টাইটেলগী মঙলান্দা অপনবা থোকস্ত্রে



ইম্ফাল, ফেব্রুৱাৰী ১৮ (এচএনএস) : মোহন বগানগী মখুংতা মায়থীবা নংখিবদগী পোইন্ট টেবলগী মকোক্তা লৈরিবা নেরোকা এফ সীনা টাইটেলগী মঙলিবা মঙলান্দা অপনবা থোকস্ত্রে।

নেরোকা এফ সীনা অৱেইবা ওইনা য়ুম্বু ওৱিৱা গুসি খুম্ন লম্পাক মেইন ষ্টেডিয়মদা মোহন বগানগী শামথি। মেচ অদু হেক হৌবদগী লোইবা ফাওবা টিম অনীমক্লা অকনবা লম্বা তৌদুনা শামথি। অহনবা হাফতি এজমা পীক থানখিবা হায়বদু ওইখি। মেচ অনুৰু মীংয়েং তাৱিবা মীয়ামদসু মীংফম হোংবা য়াহনখিদি। অহনবা হাফ হৌৱকপা কুইট্ৰিষ্ট মেচকী ১৬শুবা মিনিটতা সুভাসনা গোল অমা চন্দুনা মেচ অদু হৌৱকপদা নেরোকা এফ সীনা মাঙজিল থাৱগা চংপা গুমথি। অদুৰু মেচকী ২১শুবা মিনিটতা এসৱ পেরিক দিপন্দানা গোল অমা চল্পগা মোহন বগান গোল ১-১ দা ইক্লেইজ

তৌখি। গোল ইক্লেইজ তৌখিবগী মিনিট অহমখক কান্নৱগা মেচকী ২৪শুবা মিনিটতা ফেলিক্স ওদিল চিলিনা গোল অমগা চন্দুনা নেরোকানা অমুক হমা গোল ২-১ দা মাঙজিল থাৱগা চংপা গুমথি। অদুৰু মেচকী ৩০শুবা মিনিটতা এসৱ পেরিক দিপন্দানা নেরোকা এফ সীনা অনীশুবা গোল অদুসু হন্দেকপা মেচ অদু গোল ২-২ দা অমুক হমা ইক্লেইজ তৌখি। য়ুম্বু ওৱিৱা নেরোকা এফ সীনা মেচ অদুগী তাক্ক অনীৱক মাঙজিল থাদুনা চংলুববসু মোহন বগান্না য়ায়া ফজনা শামথি। মশীং য়াল্লবা মীয়ায়্লা নেরোকা এফ সীবা শৌগংলবসু মোহন বগান্দা মেচ অদু শামবদা প্ৰেচৱ লৈবগী মতেী উৎখিদি। টিম অনীমক্লা মথা তানা অহনবা গোল চন্নবা কমা শামৱকখি। অহনবা হাফকী ইঞ্জুৱি টাইম মেচকী ৪৫ প্লস ৱান চংপা মতমদা অক্ৰম মোকৱবিনা গোল অমা চল্পগা মেচ অদু

মোহন বগান্না গোল ৩-২ দা মাঙজিল থাহনখি। ইঞ্জুৱি টাইম লোইশিল্লকপা ফাওবা মোহন বগানগী অহমখক গোল অদু নেরোকা এফ সীনা হন্দেকপা গুমননা লৈখি।

অহনবা হাফকী লোইৱমদাইদা মোহন বগান্না গোল অমা মাঙজিল থাৱগা চংখিবদগী অনীশুবা হাফকী অয়াম্বা মতমদা দিফেদ তৌদুনা শামৱকখি। নেরোকা এফ সীনসু মোহন বগান্না মাঙজিল থাৱিবা গোল অদু হন্দে দান্ৰবা অকনবা এটেক কমা চখখি। হন্দে হন্দেকুবগীদমক নেরোকা এফ সীনা মায়কৈদী চখখিবা এটেক কমা মোহন বগান্না অঙম্বা থাজ দিফেদ তৌদুনা শামথি। মেচকী অৱেইবা মীকুপ ফাওবা মোহন বগান্না মাঙজিল থাৱিবা গোল অদু হন্দেকপা গুমননা নেরোকা এফ সীনা মেচ অদু মায়থীবা নংখি। অদুগা মোহন বগান্না মেচ অদু গোল ৩-২ দা মায় পাকখি।

মেচ অসিদা মায়থীবা নংলবসু নেরোকা এফ সীনা পূন্না মেচ ১৭ শামবদা মেচ মাপন মায় পাকুনা পোইন্ট ট ৩১ ফংলগা আই লীগকী পোইন্ট টেবলগী মকোক ইথং থংনা লৈরি। অদুমকপু মিনৱতা এফ সীনা হৌজিক ফাওবদা মেচ ১৪ খক শামবদা মেচ মাপন মায় পাকুনা পোইন্ট ২৯ ফংদুনা অনীশুবা পোজিসন্দা লৈরি। ফীভম অসিনা নেরোকা এফ সীনা টাইটেলগীদমক মঙলিবা মঙলান্দা অপনবা অমদি অদুমক ওইরি। ইষ্ট বেঙ্গলনা মেচ ১৫ শামবদা মেচ তৱেং মায় পাকুনা পোইন্ট ২৬ ফংদুনা অহমশুবা পোজিসন্দা লৈরি। মোহন বগানসু পূন্না মেচ ১৫ শামবদা মেচ তৱেং মায় পাকুনা পোইন্ট ২৪ ফংলগা মৱিশুবা পোজিসন্দা লৈরি।

Club	MP	W	D	L	GF	GA	GD	Pts
1 NEROCA	17	9	4	4	19	12	7	31
2 Minerva	14	9	2	3	20	13	7	29
3 East Bengal	15	7	5	3	22	15	7	26
4 Mohun Bagan	15	6	6	3	23	12	11	24
5 Shillong Lajong	16	5	3	8	13	22	-9	18
6 Aizawl FC	14	4	6	4	14	13	1	18
7 Chennai City	16	3	7	6	12	16	-4	16
8 Gokulam	14	5	1	8	13	18	-5	16
9 Churchill Brothers	15	5	1	9	15	24	-9	16
10 Arrows	16	4	3	9	13	19	-6	15

কৱিঞ্জা মিনৱতা এফ সীনা শামগদবা মখোয়গী মথংগী মেচ অনীদা মায়থীবা নংলবদি নেরোকা এফ সীনা টাইটেলগী মঙলিবা মঙলান অসি মঞ্জুংকবগী স্তম্ভ লৈগদৌৱিবনি। অদুৰু মিনৱতা এফ সীনা মখোয়গী লাক্কদবা মেচ অনী মায় পাকখিবা থেঞ্জবদি মকোক্ত হাইফাংখিগ-দৌৱিবনি। সিজন অসিগী আই লীগতা মিনৱতা এফ সীনা হৌজিক ফাওবগী ওইদদি ফজবা পাৰ্ফেমেস পীদুনা লাক্কি। মৱম অসিনা মখোয়গী লাক্কদা মেচশিং কৱি কৱম্বা ফীভম শামৱকপগে হায়বদু গুইবা তাৱি। নেরোকা এফ সীনা আই লীগ অসিগী শামগদবা মেচ অহমখকমক গুইৱে টাইটেলগী মঙলান অসি মাঙহন্দনা থম্ববগীদমক অৱেইবা মেচ অসি তঙুইফন্দা নেরোকা এফ সীনা মায় পাকপা মথৌ তাৱি।

চশুবা ৫৭ মাউন্টেন দিভিজন পোলো টুৰ্নামেণ্ট ২০১৮

এক্স পোলো ক্লবনা চেম্পিয়ন ওইখ্ৰে, এম পি এস সী-বিনা ৱৱস-অপ তাহৌৱে



ইম্ফাল, ফেব্রুৱাৰী ১৮ (এচএনএস) : ৫৭ মাউন্টেন দিভিজননা স্পোন্সৱ তৌৱগা মণিপুৰ হোৰ্চ ৱাইডিং এন্ড পোলো এসোসিয়েশনা শিন্দুনা ইম্ফালগী পোলো গ্ৰাউন্ডদা পাঙথোকপা ৮শুবা ৫৭ মাউন্টেন পোলো টুৰ্নামেণ্ট ২০১৮গী চেম্পিয়ন এক্স পোলো ক্লবনা ওইখ্ৰে। মণিপুৰ পুলিস স্পোৰ্টস ক্লব-বি (এম পি এস সী-বি) নাৱৱস-অপ তাহৌৱে।

তোঙান তোঙানবা টিম ১৫না শৰুক য়াৱগা পাঙথোকপা ৮শুবা ৫৭ মাউন্টেন দিভিজন পোলো টুৰ্নামেণ্ট ২০১৮গী ফাইনেলদা গুসি নুখিল পুং ২.৪০ তাবদগী এম পি এস সী-বি অমসুং এক্স পোলো ক্লব শামথি। ফাইনেল মেচ অদু টিম অনীমক্লা অকনবা লম্বা তৌনদুনা শামথি। মেচ অদুগী অৱেইবা চক্ৰ ফাওবদা চমাখিবা পাঞ্জলশিং য়েংনবদা

এক্স পোলো ক্লবনা এম পি এস সী-বিব পাঞ্জল ৫-২ দা মায়থীবা পীৱল্পগা চেম্পিয়ন ওইখিবনি। এক্স পোলো ক্লবকী মায় পাকপগী পাঞ্জলশিং অদু জৰ্সি নম্বৰ ২ এল অতাঙনবা অহনবা চক্ৰকী মিনিট ১গা সেকেন্দ ৫৪ অমসুং জৰ্সি নম্বৰ ৱান টি এচ জেকোপনা অহনবা চক্ৰকী মিনিট ৪গা সেকেন্দ ৫০ চংপদা পাঞ্জল অমমম চমাখি। অদুগা জৰ্সি নম্বৰ থ্ৰি পি ওজিৎনা অহনবা চক্ৰকী মিনিট ৬কা সেকেন্দ ৫৩, অনীশুবা চক্ৰকী মিনিট ৩গা সেকেন্দ ১ অমসুং অহমশুবা চক্ৰকী মিনিট ৬কা সেকেন্দ ৪০ চংপদা পাঞ্জল অহম চমাখিবনি। ফাইনেল মেচ অদুদা মায়থীহৌৱা এম পি এস সী-বিগী পাঞ্জল অনী অদুনা জৰ্সি নম্বৰ টু এচ অৱংখুম্মা অহমশুবা চক্ৰকী মিনিট ১গা সেকেন্দ ৫৬ অমসুং মৱিশুবা চক্ৰকী মিনিট ১গা সেকেন্দ

২৫ চংপদা চমাখিবনি।

৮শুবা ৫৭ মাউন্টেন পোলো টুৰ্নামেণ্ট ২০১৮ লোইশিনবগী যৌৱমদা ৱেদ সিল্ড দিভিজনগী জেনৱেল ওফিসৱ কন্মাদিং মেজৱ জেনৱেল য়ু সুৱেস কুমাৱ, ৱাই এস এম, ডি এস এম, হায়ৱ এদুকসেন এন্ড সোসল ৱেলফেৱগী কন্মাদিংৱ এচ দিলিপ, এদিসনেল চীফ সেক্ৰেটাৰি (হোম) সুৱেস ৱাৰ্ৱ অমসুং হেদ কাৰ্টৱ ৫৭ মাউন্টেন দিভিজনগী দেপুটি জেনৱেল ওফিসৱ কন্মাদিং বৃগেদিৱ এস কে এস চৌহায়া মথংখিৎনা চীফ গেণ্ট, প্ৰসিদ্দেট অমসুং গেণ্ট ওফ ওনৱশিং ওইনা শৰুক য়াখি। যৌৱমদা দাইজ মেম্বৱ ওইখিবশিংনা টুৰ্নামেণ্ট অসিগী চেম্পিয়ন ওইখ্ৰবা এক্স পোলো ক্লব অমসুং ৱাৰ্ৱ অমসুং হেদ কাৰ্টৱ মণিপুৰ পুলিস স্পোৰ্টস ক্লব-বিদা ব্ৰোফি য়াওবা মনা মথুমশিং খুংশিমাখি।

অহনবা ৱাই ভি এ ফুটবোল টুৰ্নামেণ্ট হৌদোকস্ত্রে



ইম্ফাল, ফেব্রুৱাৰী ১৮ (এচএনএস) : যুথ ওফ য়ুনিটি ৱাংজিংনা শিন্দুনা অহনবা ৱাই ভি এ ব্ৰোফি কেশ প্ৰাইজ ষ্টেট লেভেল সিল্ড এ সাইদ মেস ওপন ফুটবোল টুৰ্নামেণ্ট গুসিদগী ৱাংজিং এ এস কে লৈকায়গী বোঞ্জিবোল গ্ৰাউন্ডদা হৌদোকস্ত্রে।

তোঙান তোঙানবা টিম ১৫না শৰুক য়াৱগা গুসি হৌদোকখিবা অহনবা ৱাই ভি ব্ৰোফি কেশ প্ৰাইজ ষ্টেট লেভেল সিল্ড এ সাইদ মেস ওপন ফুটবোল টুৰ্নামেণ্ট অসি হৌদোকপগী যৌৱমদা ২৬শুবা অসাম ৱাইফলসকী

কন্মাস্টেট কৰ্নেল সী বিদ্যাধৱন, ৱাই ভি এগী এদভাইজবসু ওইৱিবা খৌৱাল কোলজগী এসিষ্টেণ্ট প্ৰোফেচৱ লাইম্বম জেলশাম অমসুং এস দি সী লোংজম আশাকুমাৱনা মথংখিৎনা চীফ গেণ্ট, প্ৰসিদ্দেট অমসুং গেণ্ট ওফ ওনৱশিং ওইনা শৰুক য়াখি।

টুৰ্নামেণ্ট অসিগী ওপনিং মেচতা গুসি নুখিল পুং ৩ তাবদগী দেনি এফ সী হৌৱেক অমসুং এ এস এস এ শঙ্কই য়ুম্বম্ব শামথি। টিম অনীমক্লা য়ায়া ফজনা শামথিবা মেচ অদু লোইশিল্লকপদা দেনি এফ সীনা এ এস এস এৱ গোল ৬-১ দা

মায়থীবা পীখি। দেনি এফ সীগী মায় পাকপগী গোল তৱেক অদু জৰ্সি নম্বৰ ২০ কৃষ্ণন্দনা মেচকী ৬শুবা, ২৪শুবা অমসুং ২৫শুবা মিনিটতা গোল অহম চমাখি। অদুগা জৰ্সি নম্বৰ ৮ তেনদেনবনা মেচকী ৯শুবা মিনিট, জৰ্সি নম্বৰ ২ অকুনা মেচকী ১৬শুবা মিনিট অমসুং জৰ্সি নম্বৰ ৫ ৱোসমা মেচকী ২০শুবা মিটিতা গোল অমমম চনখি।

মায়থীহৌৱা এ এস এস এগী অমতা গুইৱা গোল অদুনা জৰ্সি নম্বৰ ১৩ এম দি সমিৱনা মেচকী ৩৩শুবা মিনিটতা চমাখিবনি।

অহনবা হনিফ শাহ মেমোৰিএল ষ্টেট লেভেল মণিপুৰ মুসলিম ফুটবোল টুৰ্নামেণ্ট এ কে এস এ ক্বাজানা পেনালটিদা মায় পাকুনা চেম্পিয়ন ওইখ্ৰে

ইম্ফাল, ফেব্রুৱাৰী ১৮ (এচএনএস) : এ এম এম ও সী ও সী মণিপুৰগী মীংয়েং মখাদা ওল ক্বাজা স্পোৰ্টস এসোসিয়েশন (এ কে এস এ) না শিল্পগা ক্বাজা পৱিত্ৰ গ্ৰাউন্ডদা পাঙথোকপা অহনবা হনিফ শাহ মেমোৰিএল ষ্টেট লেভেল মণিপুৰ মুসলিম ফুটবোল টুৰ্নামেণ্ট ২০১৮গী ফাইনেল মেচতা য়ুম্বু ওইৱিবা এ কে এস এ ক্বাজা শামথি।

মেচ অদু টিম অনীমক্লা হেক হৌৱদগী লোইবা ফাওবা অকনবা লম্বা তৌনদুনা শামথি। অহনবা হাফকী তঙাই চল্পমদাই মেচকী ১৭শুবা মিনিটতা এ কে এস এগী জৰ্সি নম্বৰ ১৮ অবলু সলাম্মা মেচ অদুগী অহনবা গোল চমাখি। গোল আনু য়ুম্বু ওইৱিবা এ কে এস এৱ গোল ১-০ দা মাঙজিল থাৱগা চংহনখি।

অহনবা হনিফ শাহ মেমোৰিএল ষ্টেট লেভেল মণিপুৰ মুসলিম ফুটবোল টুৰ্নামেণ্ট ২০১৮গী ফাইনেলদা গুসি নুখিল পুং ১.৩০ তাবদগী ৱাই য়ু এফ সী য়াইৱিশোক অমসুং য়ুম্বু ওইৱিবা এ কে এস এ ক্বাজা শামথি।

মেচ অদু টিম অনীমক্লা হেক হৌৱদগী লোইবা ফাওবা অকনবা লম্বা তৌনদুনা শামথি। অহনবা হাফকী তঙাই চল্পমদাই মেচকী ১৭শুবা মিনিটতা এ কে এস এগী জৰ্সি নম্বৰ ১৮ অবলু সলাম্মা মেচ অদুগী অহনবা গোল চমাখি। গোল আনু য়ুম্বু ওইৱিবা এ কে এস এৱ গোল ১-০ দা মাঙজিল থাৱগা চংহনখি।



অহনবা হাফ লোইৱকপা ফাওবদা এ কে এস এগী গোল অদু ৱাই য়ু এফ সীনা হন্দেকপা গুমননা লৈখি।

অনীশুবা হাফ হৌৱকপা মতুংদা ৱাই য়ু

এফ সীগী মায়কৈদী গোল হন্দেকপা হান্দদগী হেমা কমা শামৱকখি। ৱাই য়ু এফ সীনা গোল হন্দেকপা চখৱকখিবা এটেক কমা এ কে এস এনা অঙম্বা থাজ দিফে

দ তৌদুনা শামৱকখি। মেচকী ৫৮শুবা মিনিটতা ৱাই য়ু এফ সীগী জৰ্সি নম্বৰ ৮ শজডমা গোল অমা চল্পগা মেচ অদু গোল ১-১ দা ইক্লেইজ তৌখি। গোল

ইক্লেইজ তৌখিবা মতুংদা মি অনীমক্লা অহনবা গোল চমা কমা শামৱকখি। অদুৰু মেচ লোইশিল্লকপা ফাওবদা টিম অমীনম্বৱ অহনবা গোল চমা কমা জুৱবদগী পেনালটি কাওনাখি। পেনালটিদা এ কে এস এনা ৱাই য়ু এফ সীবা গোল ৫-৩ দা মায়থীবা পীৱল্পগা টুৰ্নামেণ্ট অসিগী চেম্পিয়ন ওইখিবনি। অদুগা ফাইনেল মেচতা মায়থীহৌৱা ৱাই য়ু এফ সীনা ৱাৰ্ৱস-অপ তাহৌৱে। পেনালটিদা এ কে এস এগী অশিফ খান, অবলু সলাম, মুশাহান অমসুং ইম্ৰাৰা গোল চমা কমা জমাখি।

অদুগা ৱাই য়ু এফ সীনা দাগ সলমান অমসুং নজিৱ হকনা গোল চমাখি।

টুৰ্নামেণ্ট অসি লোইশিনবগী যৌৱমদা মণিপুৰ ষ্টেট হজ কন্মিটিগী চেৱপাৰসন এম দি অমিন শাহ, এক্স এম এল এ এম পুখিৱীৱাজ, এ এম এম ও সী ও সীগী প্ৰসিদ্দেট এস এম জলাল সেখ য়াওনা এম এল কমা অমসু শৰুক য়াখি। যৌৱমদা দাইজ মেম্বৱ ওইখিবশিংনা চেম্পিয়ন অমসুং ৱাৰ্ৱস-অপ তাহৌৱা টিম অনীদা ব্ৰোফি য়াওবা মনা মথুমশিং খুংশিমাখি।

২২ শুবা এন চন্দ্ৰেশ্বৰ মেমোৰিএল সভেন মেন এ সাইদ ষ্টেট লেভেল ফুটবোল টুৰ্নামেণ্ট হৌদোকস্ত্রে

ইম্ফাল, ফেব্রুৱাৰী ১৮ (এচএনএস) : লৈমপোকপম খুনফম অপুনবা শামৱোয় লুপ (লসাল) না শিন্দুনা নল্বেল লৈমপোকপমদা লৈবা লসালগী গ্ৰাউন্ডদা গুসিদগী ২২ শুবা এন চন্দ্ৰেশ্বৰ মেমোৰিএল সভেন মেন এ সাইদ ষ্টেট লেভেল ফুটবোল টুৰ্নামেণ্ট ২০১৮ হৌদোকস্ত্রে।

২২ শুবা এন চন্দ্ৰেশ্বৰ মেমোৰিএল সভেন মেন এ সাইদ ষ্টেট লেভেল ফুটবোল টুৰ্নামেণ্ট ২০১৮ হৌদোকপগী যৌৱমদা যুথ এফেৱস এন্ড স্পোৰ্টস অমসুং আই এফ সী দি মিনিষ্টৱ লেটপা ও হাওকিপ, নল্বেল এসেমব্লি কন্মিটি এলি অমগী মিশিংনা হেল্লিবনি। অদুৰু শাম-খোংনবগী লমদদি মণিপুৰদগী ৱাৰ্ড ক্লাসকী শামৱোয়শিং মশীং য়ায়া পুথোৱি। মসিগীদমক চাউথেকচনীং গুইনি। লমদমসিগী শামৱোয়শিংবু য়োকখংনবা অঙম্বা থাজ হোংনৱি। খেলো ইন্দিয়া স্কিমগী মখাদা ইম্ফাল ৱেষ্ট অমসুং ইম্ফাল ইষ্ট দিষ্টিক্টা প্ৰাষ্টিক থাৱা গ্ৰাউন্ড অনী



শেমগংলি। লসালগী গ্ৰাউন্ডসিসু ২০১৮-১৯গী বজেটতা হাল্পগা শেমগংপা য়াৱমথৈ শেমগংনবা হোংনৱগী হায়নসু স্পোৰ্টস মিনিষ্টৱনা মথা তানা ফোঙদোকখি।

টুৰ্নামেণ্ট অসিগী ওপনিং মেচ ওইনা গুসি নুখিল পুং ২ তাবদগী ময়্মা এফ সী শংগোলবন্দ মেহিৱাং লৈৱক অমসুং কে ৱাই ভি ও খুনফম শামথি। মেচ অদু হেক হৌবদগী লোইবা ফাওবা টিম অনীমক্লা য়ায়া ফজনা শামথি। অহনবা হাফতা টিম অনীমক্লা মায়কৈদী গোল চন্নবা এটেক কমা চখনৱবসু গোল অমতা চমা কমা গুমননা ০-০ দা লৈখি।

অনীশুবা হাফ হৌৱকপা মেচকী ২৫শুবা মিনিটতা ময়্মা এফ সীগী জৰ্সি নম্বৰ ১৫ টি এচ ৱোসমা মেচ অদুগী অহনবা গোল চল্পগা মহাকী টিষ্ট মাঙজিল থাহনখি। মিনিট অমখক কান্নৱগা মেচকী ২৬শুবা মিনিটতা অমুক ময়্মা এফ সীগী এল সনাতোম্বনা গোল অমা চন্দুনা মহাকী টিষ্ট গোল

২-০ দা মাঙজিল থাহনখি। গোলশিং অদু হন্দেকুবগীদমক কে ৱাই ভি ওগী মায়কৈদী কমা শামৱকখি। মেচকী ৩৬শুবা মিনিটতা কে ৱাই ভি ওগী জৰ্সি নম্বৰ ১২ সুন্দৱনা গোল অমা চল্পগা মেচ অদু গোল ১-২ দা লৈহনখি। অদুৰু মেচকী অৱেইবা পুংজা ফাওবদা ময়্মা এফ সীগী অনীশু বা গোল অদু হন্দেকপা গুমননা কে ৱাই ভি ও মায়থীহৌখি। অদুগা ময়্মা এফ সীনা ওপনিং মেচ অদু গোল ২-১ দা মায় পাকখি।

টুৰ্নামেণ্ট অসিগী অনীশুবা মেচ ওইনা গুসি নুখিল পুং ৩ তাবদগী টি ৱাই দি এ তৌবল অমসুং এ এস এস এ নল্বেল শামথি। মেচ অদু টিম অনীমক্লা য়ায়া ফজনা শামথি। অহনবা হাফ হৌৱকপা কুইট্ৰিষ্ট মেচকী ১০শুবা মিনিটতা টি ৱাই দি এগী জৰ্সি নম্বৰ ১০ এল জোসিদাসনা মেচ অদুগী অহনবা গোল চমাখি। গোল অদুনা মেচ অদু টি ৱাই দি এনা মাঙজিল থাৱগা চংপা জমাখি। গোল

অদু হন্দেকুবগীদমক ওম সী কেগী মায়কৈদী য়ায়া কমা শামৱকখি। অদুৰু অহনবা হাফ লোইবা ফাওবদা এম সী মেচা গোল অদু হন্দেকপা গুমননা টি ৱাই দি এনা গোল ১-০ দা মাঙজিল থাৱগা চংখি।

অনীশুবা হাফ হৌৱকপা মতুং মেচকী ২২শুবা মিনিটতা এম সী কেগী জৰ্সি নম্বৰ ১২ টি এচ ৱামেসনা গোল অমা চল্পগা মেচ অদু গোল ১-১ দা ইক্লেইজ তৌখি।

গোল ইক্লেইজ তৌখিবগী মিনিট ২ খক কান্নৱগা মেচকী ২৪শুবা মিনিটতা এল জোসিদাসনা মহাকী অনীশুবা গোল চন্দুনা টি ৱাই দি এৱ অমুক হমা মাঙজিল থাহনখি। টি ৱাই দি এগী অনীশুবা গোল অদু মেচকী অৱেইবা পুংজা ফাওবদা হন্দেকপা গুমননা এম সী কে মায়থীহৌখি। এল জোসিদাসনা চমাখিবা গোল অনী অদুনা মেচ অদু টি ৱাই দি এনা গোল ২-১ দা মায় পাকখি।

কাইৱং খোমিদোক জি পিনা চেম্পিয়ন ওইখ্ৰে

ইম্ফাল, ফেব্রুৱাৰী ১৮ (এচএনএস) : যুথ মোদেল ক্লব খা সঞ্জনবয়্যা শিন্দুনা খা সঞ্জনবয় হায় ফুটগী গ্ৰাউন্ডদা পাঙথোকপা অহনবা ষ্টেট লেভেল খৌনা ওজম মাস্কেলজনবী দেৱী মেমোৰিএল সভেন এ সাইদ ভিলেজ ওপন ফুটবোল টুৰ্নামেণ্ট চেম্পিয়ন কাইৱং খোমিদোক জি পিনা ওইখ্ৰে। অদুগা ৱাৰ্দ্দেই এফ সীনা ৱাৰ্ৱস-অপ তাহৌৱে।

তোঙান তোঙানবা মি কয়ানা শৰুক য়াৱগা চখৱকখিবা টুৰ্নামেণ্ট অসিগী ফাইনেলদা গুসি ৱাৰ্দ্দেই এফ সী অমসুং কাইৱং খোমিদোক জি পি শামথি। টিম অনীমক্লা অকনবা লম্বা তৌনৱগা শামথিবা ফাইনেল মেচ অদু লোইশিল্লকপদা কাইৱং খোমিদোক জি পিনা ৱাৰ্দ্দেই এফ সীগী এল দেভিএল অমসুং বেণ্ট দিসিগ্লিন টিমনা খা থিন্দ্ৰেই এফ সীনা তাখি।

টুৰ্নামেণ্ট অসিগী অহনবা ষ্টেট লেভেল খৌনা ওজম মাস্কেলজনবী দেৱী মেমোৰিএল সভেন এ সাইদ ভিলেজ ওপন



বেণ্ট গোলকিপৱনা কাইৱং খোমিদোক জি পিগী টেজউদিৱ, বেণ্ট ক্লৱৱনা ৱাই এম সীগী এল দেভিএল অমসুং বেণ্ট দিসিগ্লিন টিমনা খা থিন্দ্ৰেই এফ সীনা তাখি।

টুৰ্নামেণ্ট অসিগী অহনবা ষ্টেট লেভেল খৌনা ওজম মাস্কেলজনবী দেৱী মেমোৰিএল সভেন এ সাইদ ভিলেজ ওপন

ফুটবোল টুৰ্নামেণ্ট লোইশিনবগী যৌৱমদা এম পি পি মণিপুৰগী জেনৱেল সেক্ৰেটাৰি খুৱাইজম লোকেন, ৱিটাৱাদ আই পি এস টি এচ বসন্তা, লৈমৱাম জিলা পৰিষদ মেম্বৱ সমানন্দা, ইশোক গ্ৰাম পঞ্চায়টকী প্ৰধান দল্লিৱ দেবেন, সঞ্জনবয় পুখুম্ব জি পিগী প্ৰধান এন ৱিৱজিং মীত, উংলৌ জি পিগী প্ৰধান

এল সৱত অমসুং লৈমপোকপম জি পিগী প্ৰধান টি এচ পাকচাউনা মথংখিৎনা চীফ গেণ্ট, প্ৰসিদ্দেট অমসুং গেণ্ট ওফ ওনৱশিং ওইনা শৰুক য়াখি।

টুৰ্নামেণ্ট অসিগী চেম্পিয়ন, ৱাৰ্ৱস-অপ অমদি মকোক মথং তাহৌৱা শামৱোয়শিংদসু দাইজ মেম্বৱশিংনা মনা মথুম খুংশিমাখি।

LOAN AVAILABLE

NO GUARANTOR

EMPLOYMENT NEWS:-

- > Office Asst.(SEKMAI, SAMUROU,THOUBAL) & Car DRIVER
- > Security/Gunman(3/3)
- > Mechanic 2 wheeler
- > Grade-IV

L.G. MOTORS FINANCE

KHAGEMPALLI HUIDROM LEIKAI, H.Q

NEAR YUMJAO LAIREMBI MANING, IMPHAL WEST, MANIPUR

CONTACT NO.:- 7628962280

BRANCHES:- SEKMAI KOJENGLEIMA, SAMUROU NEAR MACHU HALL, KHAGEMPALLI, THOUBAL OKRAM, NAMBOL PHOIJONG LAMBAN, MOIRANG PATLOU